

இனிமையான குழந்தைகளே! தந்தையின் ஆசீர்வாதத்தை அடைய வேண்டும் என்றால் சேவை செய்யக்கூடிய நல்ல குழந்தைகளாகி அனைவருக்கும் சுகத்தைக் கொடுங்கள். யாருக்கும் துக்கத்தைக் கொடுக்காதீர்கள்.

கேள்வி : தர்மராஜாவின் தண்டனைகளிலிருந்து விடுபடுவதற்காக எந்த ஈஸ்வரிய நியமங்களின் மீது கவனம் வைக்க வேண்டும்?

பதில் : ஒருபொழுதும் ஈஸ்வரனுக்கு முன்னால் உறுதி மொழி எடுத்து அதை (அவமரியாதை செய்யக் கூடாது) மீறக்கூடாது. யாருக்கும் துக்கம் கொடுக்கக் கூடாது. கோப்படுவது, கஷ்டம் கொடுப்பது அதாவது ஈஸ்வரனுக்கு அவப்பெயர் உண்டாகும்படியான நடத்தை நடப்பது... இவற்றின் மூலம் அவர்கள் அதிக தண்டனைகளை அனுபவிக்க நேரிடும். எனவே அப்படிப்பட்ட கர்மம் எதுவும் செய்து விடக்கூடாது. மாயையின் எவ்வளவோ புயல்கள் வரலாம், நோய் அதிகமாகலாம். ஆனால் இது சரி - இது தவறு என்று இவற்றை புத்தி மூலம் தீர்மானித்து தவறான கர்மத்தில் இருந்து எப்போதும் பாதுகாப்பாக இருக்க வேண்டும்.

பாடல் : என் மனம் என்ற வாசலில் வந்தது யார்....

ஓம் சாந்தி ! ஓம் சாந்தி என்று யார் சொன்னது? பாபா மற்றும் தாதா. குழந்தைகளுக்கு இந்த விஷயத்தில் கண்டிப்பாக நம்பிக்கை இருக்கும் - நம்முடைய பரலெளகீக தந்தை பரமபிதா பரமாத்மா சிவன் மற்றும் இவர் (பிரம்மா) அனைத்து குழந்தைகளின் அலெளகீக தந்தையாக இருக்கின்றார். இவரைத் தான் பிரஜாபிதா பிரம்மா என்று சொல்கிறோம். இவ்வளவு குழந்தைகள் பிரஜாபிதா பிரம்மாவைத் தவிர வேறு யாருக்காவது இருக்க முடியுமா? முதலில் இல்லை, எப்பொழுது எல்லைக்கப்பாற்பட்ட தந்தை இவருக்குள் பிரவேசம் செய்கின்றாரோ அப்பொழுது தான் தாதா என்று அழைக்கப்படுகின்றார். உங்களுக்கு பரலெளகீக தந்தையின் ஆஸ்தி கிடைக்கிறது என்று இந்த தாதாவே கூறுகின்றார். பேரன்கள் எப்பொழுதும் தாத்தாவின் வாரிசுகளாக இருக்கின்றார்கள். அவர்களின் புத்தியின் நினைவு தாத்தாவிடம் தான் செல்கின்றது. ஏனெனில் தாத்தாவின் ஆஸ்திக்கான உரிமை கிடைக்கின்றது. எப்படி ராஜாக்களிடம் குழந்தைகள் ஜென்மம் எடுக்கின்றபோது அவர்களிடம் இது முன்னோர்களின் ஆஸ்தி என்று தான் சொல்வார்கள் அதுபோல. முன்னோர்கள் ஆஸ்தியின் மீது அவர்களுக்கு உரிமை இருக்கிறது. குழந்தைகளாகிய நீங்கள் தெரிந்துள்ளீர்கள் - நாம் எல்லைக்கப்பாற்பட்ட தந்தை மூலமாக பெரியதிலும் பெரிய ஆஸ்தியான சொர்க்கத்தின் அரசாட்சியை எடுத்துக் கொண்டிருக்கின்றோம். நமக்கு பாபா படிப்பு சொல்லித்தருகிறார். நீங்கள் அவருக்கு முன்னால் அமர்ந்துள்ளீர்கள். முன்னால் அமர்வதற்கான போதை கூட வரிசைக் கிரமமான முயற்சியின் அடிப்படையில் தான் இருக்கின்றது. சிலருடைய உள்ளத்தில் மிகவும் அன்பு இருக்கும். நாம் உயர்ந்ததிலும் உயர்ந்த பகவானிடம் வந்து இந்த தாய் தந்தை மூலமாக வாரிசு ஆகின்றோம். எல்லைக்காற்பட்ட தந்தை மிகவும் இனிமையானவர் அவர் நம்மை ராஜ்ஜியத்திற்கு தகுதியானவர் ஆக்குகின்றார். மாயை முற்றிலும் தகுதியற்றதாக ஆக்கிவிட்டது. நேற்று பாபாவை சந்திப்பதற்காக சிலர் வந்தார்கள். ஆனால் அவர்கள் எதையுமே புரிந்து கொள்ளவில்லை. ஆனால் பாபா அவர்களுக்குப் புரிய வைத்தார். இவர்கள் அனைவரும் பிரம்மா குமாரர்கள். நீங்கள் கூட பிரம்மாவினுடைய மற்றும் சிவபாபாவினுடைய குழந்தைகள் தான். பாபா சொன்னதால் ஏற்றுக் கொள்கின்றார்கள். ஆனால் உள்ளத்தில் பதியவில்லை. உண்மையிலேயே நாம் அவருடைய குழந்தைகள் என்ற அம்பு பாயவில்லை. இவர் கூட அவருடைய குழந்தை தான் ஆஸ்தி எடுத்துக் கொண்டிருக்கிறார். அதுபோல நம்மிடம் கூட அனேக குழந்தைகள் உள்ளனர். அவர்களுக்கு மிகவும் குறைந்த அளவே புத்தியில் பதிகிறது. அந்தளவு குஷி, அந்தளவு தெய்வீகம் தென்படுவதில்லை. உள்ளுக்குள் குஷியின் பாதரசம் ஏற வேண்டும். அது முகத்தில் கூட தென்படும். இப்போது மணமகள்களாகிய உங்களுக்கு ஞானத்தின் அலங்காரம் நடந்து கொண்டிருக்கிறது. உங்களுக்குத் தெரியும் நாம் மணமகளின் மணமகள்கள். ஒரு விவசாயியின் (வயல் வேலை செய்யக்கூடியவர்) பெண்ணின் கதை கூட உள்ளது தானே. ஒரு ராஜா விவசாயியினுடைய பெண்ணை அழைத்து வந்தார். ஆனால் அவளுக்கு ராஜ்ஜியத்தின் சந்தோஷம் வரவில்லை. எனவே திரும்பவும் கிராமத்தில் விட்டுவிட்டார். நீ ராஜ்ஜியத்திற்குத் தகுதி வாய்ந்தவன் இல்லை என்று சொல்லிவிட்டார். இங்கு கூட பாபா அலங்காரம் செய்கின்றார். நீங்கள் வருங்காலத்தில் மகாராணி ஆகுங்கள். பட்டத்து ராணிகளாக ஆக்குவதற்காக கூட்டிச் சென்றார் என்று கிருஷ்ணருக்காகக் கூட சொல்லப்படுகிறது. ஆனால் எதையும் புரிந்து கொள்ளவில்லை. அனைவரும் தர்ம (மதம்) சிந்தனையற்றவர்களாக இருக்கின்றார்கள்.

உலகம் இவ்வாறே சென்று கொண்டிருக்கும், இது இயற்கை என்று நினைக்கின்றார்கள். அனேகர் கோவில் குளங்களுக்குச் செல்வதில்லை. சாஸ்திரங்களையும் ஏற்றுக் கொள்வதில்லை. அரசாங்கம் கூட ஏற்றுக் கொள்வதில்லை. பாரதம் எந்த தர்மத்தை சார்ந்ததாக இருந்தது? இப்போது எந்த தர்மத்தினுடையதாக இருக்கின்றது? எதையும் புரிந்து கொள்வதில்லை. இப்பொழுது குழந்தைகளாகிய நீங்கள் தெய்வீக குலத்தைச் சார்ந்தவர்கள். அவர்கள் கிறிஸ்தவ குலத்தைச் சேர்ந்தவர்கள், அது போல் நீங்கள் பிராமண குலத்தைச் சார்ந்தவர்கள். முதன் முதலில் குழந்தைகளாகிய உங்களை பதீதமான சூத்திரிலிருந்து பிராமணராக ஆக்குகின்றேன் என்று பாபா கூறுகின்றார். தூய்மையாகி பிறகு 21 ஜென்மங்களுக்காக நீங்கள் தெய்வீக சம்பிரதாயத்தைச் சேர்ந்தவராக ஆகிவிடுவீர்கள். தேவதைகளின் மடியில் இருப்பீர்கள். இதற்கு முன்னால் அசுரரின் மடியில் இருந்தீர்கள். அசுரர்களின் மடியிலிருந்து நீங்கள் ஈஸ்வரிய மடியில் வந்துவிட்டீர்கள். ஒரு பாபாவின் குழந்தைகள் சகோதர சகோதரிகள். இது கூட ஒரு அதிசயம் தான். அனைவரும் நாங்கள் பிராமண குலத்தைச் சார்ந்தவர்கள் என்று கூறுகின்றார்கள். நாம் பூநீமத்தடி நடக்க வேண்டும். அனைவருக்கும் சுகம் அளிக்க வேண்டும். வழி காண்பிக்க வேண்டும். எல்லைக்கப்பாற்பட்ட தந்தையிடமிருந்து எல்லையற்ற ஆஸ்தியை எப்படி எடுப்பது என்று உலகில் உள்ள யாராலும் சொல்ல முடியாது. உங்களுக்கு எல்லைக்கப்பாற்பட்ட தந்தை கிடைத்துள்ளார். நீங்கள் தான் அவருடைய குழந்தைகளாக ஆகியுள்ளீர்கள். கல்பத்திற்கு முன்னால் யார் பாபாவிடம் ஆஸ்தி எடுத்தார்களோ அவர்கள் தான் மீண்டும் எடுப்பார்கள் என்று புத்தியின் மூலமாக தெரிந்துள்ளீர்கள். சிறிதளவாவது புத்தியில் இருந்தால் எப்பொழுதாவது வந்து சேர்ந்து விடுவார்கள். ஏதாவது கொஞ்சம் எடுப்பதற்காக வருவார்கள். உங்களுக்குள்ளும் வரிசைக்கிரமமாக தெரிந்துள்ளீர்கள். இன்று தூய்மை அடைவதற்காக வந்தார்கள், நாளை தூய்மையற்றவர் ஆகி விடுகின்றனர். யாரோ ஒருவருடைய கெட்ட தொடர்பு உண்டாகி விட்டால் பிறகு தந்தையுடையவர் ஆகிய பிறகும் அவரை விட்டு விட்டால் மிகவும் பாவாத்மா ஆகி விடுவோம் என்பதை மறந்து விடுகின்றனர். எப்படி யாரையாவது கொலை செய்துவிட்டால் மிகவும் பாவம் உண்டாவது போலாகும். இந்த பாவம் கூட சிறியதேயாகும். இங்கே பாபாவுடையவர் ஆகி பின் அவரை விட்டு விட்டாலோ, வாக்குறுதி அளித்து பின் விகாரிகள் ஆகி விட்டாலோ மிகவும் பாவம் ஏற்படுகிறது. அஞ்ஞான காலத்தில் கூட இவ்வளவு பாவம் உண்டாவதில்லை, ஞானத்தில் வந்த பின் ஏற்படுவது மிகவும் அதிகமானதாக ஆகி விடுகிறது. அஞ்ஞான காலத்தில் மனிதர்களிடையில் கோபம் என்பது பொதுவான விஷயமாக இருக்கும். இங்கே நீங்கள் யாரிடமாவது கோபித்துக் கொண்டீர்கள் என்றால் நூறு மடங்கு தண்டனை கிடைக்கும். நிலை மிகவும் தாழ்ந்து விடும், ஏனென்றால் தந்தையின் கட்டளையை ஏற்றுக் கொள்வதில்லை. தூய்மை அடைய வேண்டும் என்று தர்மராஜாவின் கட்டளை கிடைக்கிறது. நீங்கள் ஈஸ்வரனுடையவர் ஆகி பின் அவருடைய கட்டளைகளைப் பின்பற்றாவிட்டால் பிறகு நூறு மடங்கு தண்டனை அதிகரித்து விடும். படைப்பவரோ அவர் ஒருவர்தான். பிரம்மா, விஷ்ணு, சங்கரரும் கூட அவருடைய படைப்புகள்தான். தர்மராஜாவும் கூட படைப்புதான். தர்மராஜாவின் ரூபத்தையும் கூட காட்சியாக பாபா காட்டுகிறார். பிறகு அந்த சமயத்தில் நிரூபித்து காட்டி கூறுவார் - பார்! கோபம் கொள்ள மாட்டேன், பிறருக்கு துக்கம் கொடுக்க மாட்டேன் என்று வாக்குறுதி கொடுத்திருந்தாய், ஆனால் இவருக்கு துக்கம் கொடுத்தாய், கஷ்டத்தைக் கொடுத்தாய். இப்போது தண்டனையை அனுபவி! காட்சியைக் காட்டாமல் தண்டனை கொடுப்பதில்லை. நிரூபணம் வேண்டும் அல்லவா! சரிதான், நான் தந்தையை விட்டுவிட்டு இந்த கெட்ட காரியத்தை செய்தேன் என்று அவரும் கூட புரிந்து கொள்வார். பெயரை கெடுத்துவிடும் பொழுது பிறகு பலருக்கும் பாதிப்பை ஏற்படுத்துகிறது. எத்தனை அபலைகள் பந்தனத்தில் வந்துவிடுகின்றனர். அனைத்திற்கான தண்டனையும் பெயரை கெடுத்தவருக்கு கிடைக்கிறது. ஆகையால், தந்தை கூறுகிறார் - பெரியதிலும் பெரியதான பாவ ஆத்மாவை பார்க்க வேண்டுமென்றால் இங்கே பாருங்கள். சலவைக்காரரிடம் மிகவும் அழுக்கான துணிகள் வரும் போது அவைகளை அடித்து துவைத்தால் கிழிந்து விடுகிறது. ஆக இங்கும் கூட அடித்து துவைப்பதை (தந்தையின் கட்டளைகளை) பொறுத்துக் கொள்ள முடியாமல் சென்றுவிடுகின்றனர். ஈஸ்வரரின் மடியில் வந்து நேரிடையான அவருடைய ஆணைகளை மதிக்காவிட்டால் தண்டனையை அனுபவிக்க வேண்டியிருக்கும். தலைமை பொறுப்பேற்றுக் கொண்டு பார்ட்டியை (ஆத்மாக்களை) அழைத்து வரக்கூடிய பிராமணிக்கும் கூட மிகவும் பொறுப்பு உள்ளது. ஒருவேளை ஒருவர் பாபாவை விட்டுச் சென்றுவிட்டாலும் விகாரி ஆகிவிட்டாலும் அவரை அழைத்து வந்தவர் மீது அதனுடைய பாவம் ஏறிவிடும். இப்படிப்பட்ட யாரையும் இந்திர சபைக்கு அழைத்து வரக்கூடாது. நீலம்பரி, புகராஜ் பரியினுடைய கதையும் கூட உள்ளது. இந்திர சபையில் யாரோ அவர்களை மறைத்து வைத்து அழைத்து வந்த போது இந்திர சபையில் நாற்றம் வரத்தொடங்கியது. ஆகவே,

அழைத்து வந்தவர்களுக்கு தண்டனை கிடைத்தது. அவர் கல்லாகிவிட்டார். இப்படி கதை இருக்கிறது. பாபா பாரஸ்நாத்தாக (தங்கபுத்தியுள்ளவராக) ஆக்குகிறார். பிறகு ஒரு வேளை ஆணையை மீறும் போது கல்லாகிவிடுகின்றனர். ராஜ்ஜியத்தை அடைவதற்கான சௌபாக்கியத்தை இழந்து விடுகின்றனர். யாராவது ஏழைக் குழந்தை ராஜாவால் தத்தெடுக்கப்படுகிறார் என்று வைத்துக் கொள்ளுங்கள், ஒரு வேளை தகுதியற்றவர் ஆகிவிட்டால் ராஜா அவரை வெளியேற்றிவிட்டால் என்ன ஆகும்? பிறகு ஏழைக்கும் ஏழையாக ஆகிவிடுவார். இங்கேயும் அப்படித்தான். பின்னர் மிகவும் துக்கம் அனுபவம் ஆகும். ஆகையால், ஒரு பொழுதும் எந்த ஆணையையும் மீறாதீர்கள் என்று தந்தை கூறுகிறார். தந்தை சாதாரணமாக இருக்கிறார். ஆகையால் சிவபாபாவை மறந்து புத்தி சாகாரத்தில் வந்துவிடுகிறது. இப்போது குழந்தை களாகிய உங்களுக்கு ஸ்ரீமத் கிடைக்கிறது. அழுக்காக ஆகிவிடக்கூடியவர்கள் அப்படியே இந்திர சபையில் அமர்ந்து விட முடியாது. ஒவ்வொரு சென்டரும் இந்திர பிரஸ்தமாகும். அங்கே ஞானத்தின் மழை பொழிந்து கொண்டிருக்கிறது. நீலம்பரி, புகராஜ் பரியின் பெயர் உள்ளதல்லவா! நீலம் என்று ரத்தினத்தைக் குறிப்பிடுகின்றனர். இது குழந்தைகளின் பெயராக வைக்கப்படுகிறது. சிலர் மிகவும் நல்லவராக ரத்தினத்தைப் போல இருக்கின்றனர், எந்த குறைபாடும் இருப்பதில்லை. வைபுரியங்களில் ஒருசில மிகவும் கறை உள்ளவையாக இருக்கின்றன. சில மிகவும் தூய்மையாக இருக்கின்றன. இங்கும் கூட வரிசைக் கிரமமான ரத்தினங்களாக இருக்கின்றனர். சிற்சில ரத்தினங்கள் மிகவும் மதிப்பு வாய்ந்தவையாக உள்ளன. மிக நன்றாக சேவை செய்கின்றனர். சிலரோ சேவைக்கு பதிலாக சேவைக்குப் புறம்பானதை (டிஸ் சர்வீஸ்) செய்கின்றனர். ரோஜா மலர் மற்றும் எருக்க மலருக்கு இடையில் கூட எவ்வளவு வித்தியாசம் உள்ளது. சிவனுக்கு இரண்டையும் சூட்டுகின்றனர். இப்போது நம்முள் யார் யார் மலர்களாக இருக்கின்றனர் என்பதை தெரிந்து கொண்டுவிட்டீர்கள். பாபா எங்களுக்கு நல்ல நல்ல மலர்களைக் கொடுங்கள் என்று அவரைத் தான் கேட்கின்றனர். இப்போது நல்ல நல்ல மலர்களை எங்கிருந்து கொண்டு வரலாம்? ரத்தினஜோதி பூக்கள் பொதுவானவையாகும். இது மலர் தோட்டமாக உள்ளது அல்லவா! நீங்கள் ஞான கங்கைகளாகவும் இருக்கின்றீர்கள். பாபாவோ கடலாக உள்ளார் அல்லவா! இந்த பிரம்மபுத்திரா நதி (பிரம்மா) பெரியதிலும் பெரியதாகும். கல்கத்தாவில் பிரம்மபுத்திரா நதி மிகவும் பெரியதாக உள்ளது. அங்கே கடல் மற்றும் நதியின் மிகப் பெரிய சங்கமம் ஏற்படுகிறது. பாபா ஞானக்கடல் ஆவார். இவர் சைத்தன்யமான (உயிரோட்டமுள்ள) ஞானக்கடல் ஆவார். நீங்களும் கூட உயிரோட்டமுள்ள ஞான நதிகள் ஆவீர்கள். அவைகளோ நீராலான நதிகள் ஆகும். உண்மையில் நதிகளுக்குப் பெயர்கள் ஏற்பட்டுள்ளன. ஆனால் அசுர பரம்பரையினர் இதையும் கூட மறந்துவிட்டனர். ஹரிதுவாரில் கங்கை கரையில் சதுர்புஜத்தின் (நான்கு கரங்களை உடையவர்) சித்திரத்தைக் காட்டுகின்றனர். அவரையும் கூட கங்கை என்று சொல்கின்றனர். ஆனால் மனிதர்கள் இந்த சதுர்புஜம் கொண்டவர் யார் என்பதையும் புரிந்து கொள்வதில்லை. இந்த சமயத்தில் நீங்கள் தான் சுயதரிசன சக்கரதாரிகளாக ஆகிறீர்கள். நீங்கள் உண்மையான ஞான நதிகள் ஆவீர்கள். அவை நீரினுடைய நதிகளாகும். அங்கே சென்று குளிக்கின்றனர். எதுவும் புரிந்து கொள்வதில்லை. தேவி என்று மட்டும் புரிந்து கொள்கிறார்கள். மனிதர்களுக்கு ஒருபோதும் 4 அல்லது 8 கைகள் இருப்பதில்லை. எதுவும் புரிந்து கொள்வதில்லை. பாபா நம்மை என்னவாக ஆக்குகிறார் என்பதை குழந்தைகளாகிய நீங்கள் அறிவீர்கள். நாமோ 100 சதவீதம் புரியாதவர்களாக இருந்தோம். பாபாவின் மடியில் வந்ததன் மூலம் நாம் சொர்க்கத்தின் எஜமானர் ஆகிறோம். இங்கே யாராவது ராஜாவாக இருக்கலாம். சொர்க்கத்தினுடைய சுகம் மற்றும் இப்போதைய சுகத்தில் இரவு பகலுக்கான வித்தியாசம் உள்ளது. உங்களில் சிலர் தந்தையை புரிந்து கொள்ளாதவர்களும் இருக்கிறார்கள் எனும் போது, தன்னையும் புரிந்து கொள்வதில்லை. நான் எவ்வளவு நறுமணம் வீசுகிறேன்? தலைகீழாக எதுவும் பேசுவதில்லை தானே? கோபம் கொள்வதில்லை தானே? என்று உங்களை நீங்களே பாருங்கள். இந்த குழந்தை எப்படி இருக்கும் என்பதை நடத்தையிலிருந்தே பாபா சட்டென்று புரிந்து கொள்வார். சேவை செய்யக் கூடிய குழந்தைகள் தந்தைக்கு மிகவும் பிடித்தமானவர்களாக இருப்பார்கள். அனைவரும் ஒன்றுபோல அன்பானவர்களாக இருப்பதில்லை. இப்படிப்பட்ட குழந்தைகளுக்கு உள்ளுக்குள் இருந்து தானாகவே ஆசீர்வாதம் வெளிப்படுகிறது. தந்தையின் கட்டளைக்கு கீழ்படியாத குழந்தை என்றால் இப்படிப்பட்ட குழந்தை இல்லாமல் இருப்பதே மேல் என்று தந்தை கூறுகிறார். எவ்வளவு பெயரை கெடுப்பவர்களாக இருக்கின்றனர். இதற்கு அதிர்ஷ்டம் என்று கூறப்படுகிறது. யாருடைய அதிர்ஷ்டத்தில் என்ன உள்ளது என்று சட்டென்று தெரிந்துவிடுகிறது. இது நல்ல குழந்தை, இது கெட்ட குழந்தை என்று பாபா புரிய வைக்கிறார். பாபாதாவை புரிந்து கொள்வதில்லை,

ஆஸ்தி பெறுவதற்கான அதிர்ஷ்டம் இல்லை என்று இருந்தால் என்ன செய்ய முடியும்! இந்த ஞான மார்க்கத்தில் சட்டங்கள் மிகக் கடுமையானவை. லௌகீக தந்தை தூய்மையாகிறார். ஆனால் குழந்தை ஆகவில்லை என்றால் அந்த குழந்தை ஆஸ்திக்கு உரிமையாளர் ஆக முடியாது. அவரை குழந்தையாக புரிந்து கொள்ள முடியாது. நாங்கள் சிவபாபாவின் வாரிசாக ஆவோம் மற்றும் பாபா 21 பிறவிகளுக்கு எங்களுக்கு திரும்பக் கொடுப்பார் என்று சொல்கிறார்கள். இதற்கு அர்த்தம் பாபாவிடம் வந்து தங்கி விட வேண்டும் என்பதல்ல. குடும்ப விவகாரத்தில் இருந்து கொண்டே அனைத்தையும் பார்த்துக் கொள்ள வேண்டும், ஆனால் டிரஸ்டியாக இருக்க வேண்டும். உங்களுடைய குழந்தைகளை எல்லாம் பாபா பார்த்துக் கொள்வார் என்பது கிடையாது. இப்படி நினைப்பவர்கள் குழப்பம் அடைகிறார்கள். இங்கே பாபாவிடம் முற்றிலும் தூய்மையாக இருக்க வேண்டும். தூய்மையற்றவர்கள் யாரும் இருக்க முடியாது. இல்லையென்றால் கல்புத்தி உடையவராக ஆகிவிடுவார்கள். பாபா சாபம் எதுவும் கொடுப்பதில்லை. இது கூட ஒரு சட்டம் ஆகும். எச்சரிக்கையுடன் இருங்கள் என்று பாபா சொல்கிறார். கர்மேந்திரியங்கள் மூலம் ஏதேனும் பாவம் செய்தால் இறந்துவிட்டதாக அர்த்தமாகும். மிக உயர்ந்த குறிக்கோளாக இருக்கிறது. பாபாவுடைய குழந்தை ஆகிவிட்டால் அனைத்து வியாதிகளும் வந்து தொந்தரவு செய்யும். ஆனால் பயப்படக் கூடாது. வைத்தியர்கள் கூட சொல்வார்கள் - இந்த மருந்தை சாப்பிட்டதும் உங்களுடைய வியாதி வெளியேறும். பயப்பட வேண்டாம். பாபா அவரே சொல்கிறார் - நீங்கள் பாபாவுடையவர்களாக ஆகின்றீர்கள் என்றால் மாயை இராவணன் உங்களுக்கு மிகவும் தொந்தரவு கொடுப்பான். புயல் காற்றைக் கொண்டு வரக்கூடும். இப்போது உங்களுக்கு சரியானது மற்றும் தவறானது புரிந்துகொள்ளும் புத்தி கிடைத்திருக்கிறது. வேறு யாருக்கும் சரி - தவறின் புத்தி இல்லை. அனைவருக்கும் வினாச காலத்தில் விபரீத புத்தியாக உள்ளது. உங்களுக்கும் கூட அன்பான புத்தி வரிசைக் கிரமமாக உள்ளது. அன்பான புத்தி உடையவர்கள் பாபாவின் சேவையை மிக நன்றாக செய்வார்கள். நல்லது !

இனிமையிலும் இனிமையான காணாமல்போய் கண்டெடுக்கப்பட்ட குழந்தைகளுக்கு தாயும் தந்தையுமான பாபாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாராம்:

1. ஈஸ்வரனுடைய குழந்தை ஆன பிறகு சிறிதளவும் கூட அவருடைய கட்டளையை அவமரியாதை செய்யக் கூடாது. இந்த கர்மேந்திரியங்கள் மூலமாக எந்த ஒரு பாவ காரியமும் செய்யக் கூடாது. தலைகீழான வார்த்தைகளைப் பேசக் கூடாது. நல்ல குழந்தையாக ஆகி பாபாவின் ஆசீர்வாதத்தைப் பெற வேண்டும்..
2. டிரஸ்டியாகி தன்னுடைய குடும்ப விவகாரங்களைப் பார்த்துக் கொள்ள வேண்டும். ஞான மார்க்கத்தில் உள்ள சட்டங்களின் படி முழுமையாக நடக்க வேண்டும். சரி மற்றும் தவறை புரிந்து மாயையிடம் எச்சரிக்கையாக இருக்க வேண்டும்.

வரதானம் : எப்போதும் இணைந்த சொரூபத்தின் நினைவின் மூலம்
கடினமான காரியத்தை எளிதாக்கக் கூடிய டபுள் லைட் ஆகுக!

விளக்கம் : எந்த குழந்தைகள் நிரந்தரமான நினைவில் இருக்கிறார்களோ அவர்கள் எப்போதும் பாபா கூடவே இருக்கும் அனுபவம் செய்கிறார்கள். அவர்கள் முன்னால் ஏதேனும் பிரச்சனை வந்தால் தன்னை இணைந்த சொரூபமாக அனுபவம் செய்வார்கள். பயப்படமாட்டார்கள். இந்த இணைந்த சொரூபத்தின் நினைவு எந்த ஒரு கடினமான காரியத்தையும் எளிதாக்கி விடுகிறது. எப்போதாவது ஏதேனும் பெரிய விஷயம் முன்னால் வந்தால் தன்னுடைய சுமையை பாபா மீது வைத்து டபுள் லைட் (இலேசானவர்களாக) ஆகிவிடுங்கள். அப்போது ஃபரிஸ்தா போல இரவும் பகலும் மகிழ்ச்சியாக மனதின் மூலம் நடனம் ஆடிக் கொண்டே இருப்பீர்கள்.

சுலோகன் : எந்த ஒரு காரணத்தையும் நிவாரணமாக்கி திருப்தியாக இருப்பது
மற்றும் திருப்தி படுத்துபவர் தான் திருப்தியின் மணி ஆவார்.